

Atlantsmótið enn ikki livað upp til vónirnar:

Kann tó blíva størri oljuøki enn Norðsjógvurin

JAN MULLER
UR LONDON

Tað er ongín loyna, at stóra, nýggja oljuøkið Atlantsmótið, ið m.a. fevnir um leiðirnar millum Føroyar og Hetland, ikki hevur livað upp til vónirnar hjá altjóða oljuvinnuni, hóast oljufeløgini hava kannað og borað í meira enn 20 ár og brúkt 10 tals milliardir krónur, so eru enn bert tveir oljufelt farndir framleiddu.

Tað heldur Tom Phillips leiðingarsjóri í amerikanska Arco ikki er nektandi.

– Hetta er eitt øki vit hava stóran vónir til, men tað hevur tiki heilt livað upp til vónirnar.

Arco serfrøðingurin hevur tó ikki mist allar vónir minni enn so.

– Megnar hetta økið at liva upp til vónirnar og »lyftini« næstu fimm árin so verður hetta eitt fantastiskt oljuøki í framtíðini.

Og tað er rætt at Arco er meira bjartskýgt í løtuni enn tað hevur verið tí fyri fáum vikum síðani eydnaðist tað Arco saman við Comoco Ranger Oil og British Borneo at finna stóran mongdir av olju á atlantsmótinum skamt frá føroyska fiskimarkinum í Suilve strukturunum.

– Vit eru sera væl nøgdur við hetta fundið, og seta stóran vónir til komandi bor-

ing í økinum sigur Tom Phillips.

Arco hevur bundið seg til at bora fimm brunnar í økinum afturfyri at hava fingið lisen í eini rundanum rundu í hvíta økinum.

Ein av komandi brunnum sum Comoco og Arco fara at bora í hesum økinum verður heilt tætt upp at fiskimarkinum.

Tom Phillips sigur at somu jarðfrøðiliga fyrbrigdi, sum eru í Suilve-økinum halda fram vestur eftir í hvíta økinum og helst eisini inn á føroyskt økið.

Í seinastu seismisku tulkunum hjá Arco í hvíta økinum ber onkustaðni til at siggja kolvetni í undir-

grundini, og hvat viðvíkur føroyska økinum, so ber, hóast basalttruppuleikar, til at siggja broytingar langur niður ein kemur, broytingar sum kunnu vera ábendingar um olju.

Á fundi á høvuðsstøðini hjá Arco fyri føroyingum, fingur føroyingar at vita, at Arco metir Atlantsmóti at vera enn meira áhugavert enn norðsjógvurin, hóast hetta økið, sum áður sagt ikki hevur livað upp til vónirnar higartil.

– Okkara meting er at Atlantsmótið geymir meira olju og gass enn Norðsjógvurin sigur Tom Phillips.

Hann sigur annars, at mest áhugaverdu økini eru

í hvíta økinum og serliga har suðuri og cystur imóti bretska markinum.

Uppá fyrispurning hvussu vónirnar eru til økini norðurfyri Føroyar og cysturimóti norska markinum sigur Tom Phillips, at tað visir seg at tess langur norður vit koma tess drúpi liggur keldugrótið. Tað liggur so djúpt, at her eru møguleikarnir mest at finna gass.

Tað skilt á Arco fólk, at tey siggja helst eina føroyska lisenrundu at finna olju størri.

Annars tykist tað at vera nógv gass í økinum norðanfyr og víðari inn á norsk øki. Bæði BP og Statoil hava funnið gass í Vøring-økinum, sum mett verður at minna rættiliga nógv um jarðfrøðina inni á føroyskum øki.

Steve Sullentrop í Arco, sum er ein av oddamonnunum í oljufelagnum her í Bretlandi, heldur gass í føroysku undirgrundini kann fáa stóran týðning seinni,

men tó, nógv ár frammi í tíðini. Ein trupulleiki í dag er, at ongín infrastrukturur er á Atlantsmótinum til gass og harafurat er langt marknaðin.

So-fyrirbils er tað olja og ikki gass sum felag sum Arco satsa uppá.

Eins og onnur oljufeløg, sær Arco fegin at marknaðin við Bretland verður loyst sum skjótast og soleiðis at útbjóðingin kann fara fram í hvíta økinum eisini. Uppá fyrispurning um ikki vandi er fyri at oljufeløgini bara fara at vísa áhuga fyri tí hvíta økinum og ikki tí føroyska landgrunninum um marknaðartrætta verður loyst sigur Steve Sullentrop, at ein partur av hvíta økinum tilhoyrir Føroyum.

Men hann sigur, at tess langur vit koma inn á føroyska landgrunnin tess tjúkri er basaltíð og tí er ringt at vita hvussu møguleikarnir eru fyri at finna olju og gass har.

Sekstan føroyingar á kunningarferð í Alaska:

Skulu vita hvat Alaska kann læra føroyingar

Um vikuskiftið fór eitt ferðalag við sekstan føroyingum til Alaska fyri at vita, um har er nakað, sum teir kunnu brúka í sambandi við eina møguliga føroyska oljuvinnu. Tað eru tey fyra oljufeløgini Arco, Texaco, Conoco og Murphy Oil, sum hava boðið teimum yvir

JAN MULLER
UR ANCHORAGE, ALASKA

Sunnudagin fór eitt føroyskt ferðalag á eina heldur sjáldsama vitjan í amerikanska statinum Alaska.

Tey fyra oljufeløgini Arco, Texaco, Comoco og Murphy Oil, sum eru við í einum samtaki, ið arbeiðir á føroyska landgrunninum, hava boðið sekstan føroyingum at vitja í Alaska, fyri at siggja og uppliva hvussu hetta fjarskotna landið, við eini so serstakari og viðkvæmari náttúru, hevur megnað at liva líð um líð við oljuvinnuni.

Í ferðalagnum eru umboð bæði fyri landsmyndugleikar og stovnar.

Farið var fyrst til London har vitjað var á høvuðsstøðini hjá Arco. Har fingur føroyingar eina frágreiðing um hvussu Arco arbeiðir í Alaska.

– Hetta verður ein ómetaliga spennandi ferð fyri tykkum føroyingar, at kunna fara til Alaska og siggja hvussu fólk har hevur megnað at byggja upp eina oljuvinnu uppá gott og ilt, sigur Steve Sullentrop, sjóri í Arco.

Oljuvintýrið í Alaska er

eins gamalt og tað í Noregi, umleið 30 ár, og tað er ikki minni spennandi heldur.

– Tit eru sjálvir við at byggja nakað upp, tit eru við at lata dyrnar upp til eina spennandi framtíð, eins og tey í Alaska vóru tað fyri 30 árum síðani.

– Eins og tit eru eymir um umhvørvið og hvørja ávirkan oljan kann hava á samfelagið sum so, eitt nú fiskivinnu, lønarlag og líknandi, so vóru tey í Alaska eisini, tá tey settu skjótil á fyri 30 árum síðani, sigur Steve Sullentrop.

Almennir stovnar og fjølmólar

Tað er annars eitt sera fjølbroytt ferðalag sum vitjar í Alaska, umboandi Landsstjórn, Oljufyrirsiting, Landsverkfrøðing, Heilsufrøðiliga Starvsstovuna, Fiskirannsóknarstovu o.s.fr.


Teir sekstan føroyingar, ið eru við eru: Eyðun Eltjør og Carsten Hansen, landsstjórnsmenn, Jóhannes Dalsgaard frá mentamálastjórn, Eyðun Andreasen frá Frøðskaparsetrinum, Jóhan Pauli Joensen frá Heilsufrøðiliga Starvsstovuni, Hjalti í Jakupsstovu frá Fiskirannsóknarstovuni.

Sígnar Heinesen frá Landsverkfrøðinginum, Martin Heinesen frá Jarðfrøðisavninginum, Herólfr Joensen frá Oljufyrirsitingini, Alex Buvik frá Oljufyrirsitingini, Johan McDonald, ráðgevi og Kjartan Kristiansen, menningsstjórn, umframt tíðindafólkini Tróndur Djurhuus, Carsten Arnskov úr Sjóvarpinum, Johan Mortensen úr Útvarpinum og Jan Muller frá Sosialinum.

Til Alaska um London
Føroyska ferðalagið kom til Alaska úr London via Seattle seint mánakvöldið.

Skráin fyri vitjanina í Alaska er sera fjølbroytt. Allan mikudagin verða fyrilestrar um olju og samfelagið annars. Teir snúgva seg um arbeiðsmøguleikarnar, sum oljan hevur skapt, hvussu oljan hevur ávirkað fiskivinnuna, hvussu staturin hevur megnað at tryggja sær inntøkur frá oljuni, tað verður um umhvørvið og negativu avleiðingarnar av oljuni, og tað verður eisini um idnaðin í Alaska og í hvønn mun hann hevur notið gott av eini oljuvinnu.

Hósdagin fer stóra ferðalagið norður til stóru oljufelagnum í Prudhoe Bay.



Í løtuni eru sekstan føroyingar á kunningarferð í Alaska fyri at vita um tað er nakað, sum teir kunnu brúka í sambandi við eina møguliga føroyska oljuvinnu

Hævi verður at siggja oljuútbúnaðin har og eisini verður høvi at siggja stóru oljufelagnum, sum gongur

tvørtur ígjøgnum alt Alaska. Hæfur gongur leiðin til bygdina Barrow, sum er norðasta býplássíð í Alaska

Har bugva umleið 4.000 inuitar og nakrar teitra fara føroyingarnir so at hitta og tosa við.